



IL-KUMMISSJONI
EWROPEA

Brussell, 2.8.2013
COM(2013) 569 final

2013/0274 (NLE)

Proposta għal

REGOLAMENT TA' IMPLIMENTAZZJONI TAL-KUNSILL

li jimponi dazju antidumping definittiv fuq l-importazzjonijiet ta' ċertu qamhirrum bil-qalba ppreparat jew ippreservat li joriġina fit-Tajlandja wara rieżami ta' skadenza skont l-Artikolu 11(2) tar-Regolament tal-Kunsill (KE) Nru 1225/2009

MEMORANDUM TA' SPJEGAZZJONI

1) IL-KUNTEST TAL-PROPOSTA

Ir-raġunijiet għall-proposta u l-għanijiet tagħha

Din il-proposta tikkonċerna l-applikazzjoni tar-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ("ir-Regolament Bażiku"), fir-rieżami tad-data tal-iskadenza tad-dazju antidumping fis-sehħ fir-rigward tal-importazzjonijiet ta' ċertu qamħirrum bil-qalba ppreparat jew ippreservat li joriginaw fit-Tajlandja.

Il-kuntest ġenerali

Din il-proposta qed issir fil-kuntest tal-implimentazzjoni tar-Regolament bażiku u hi r-rizultat ta' investigazzjoni li twettqet f'konformità mar-rekwiżiti sostantivi u proċedurali stabbiliti fir-Regolament bażiku.

Id-dispożizzjonijiet eżistenti fil-qasam tal-proposta:

Ġie impost dazju antidumping definittiv fuq l-importazzjonijiet ta' ċertu qamħirrum bil-qalba ppreparat jew ippreservat li attwalment jaqa' taħt il-kodiċi NM ex 2001 90 30 u ex 2005 80 00 li joriginaw fit-Tajlandja permezz tar-Regolament (KE) Nru 682/2007 (ĠU L 159, 18.7.2007, p. 14), kif emendat bir-Regolament (KE) Nru 954/2008 (ĠU L 260, 25.9.2008, p. 1).

Il-konsistenza ma' politiki u għanijiet ohra tal-Unjoni

Mhux applikabbli.

2) KONSULTAZZJONI MAL-PARTIJET INTERESSATI U VALUTAZZJONI TAL-IMPATT

Il-konsultazzjoni mal-partijiet interessati

Il-partijiet interessati fil-proċediment diġà kellhom il-possibbiltà li jiddefendu l-interessi tagħhom matul l-investigazzjoni, skont id-dispożizzjonijiet tar-Regolament bażiku.

Il-ġbir u l-użu ta' għarfien espert

Ma kienx hemm bżonn ta' għarfien espert estern.

Valutazzjoni tal-impatt

Din il-proposta hi r-rizultat tal-implimentazzjoni tar-Regolament bażiku.

Ir-Regolament bażiku ma jipprevedix valutazzjoni ġenerali tal-impatt iżda fih lista eżawrjenti ta' kundizzjonijiet li jridu jiġu vvalutati.

3) ELEMENTI ĠURIDIĊI TAL-PROPOSTA

Sommarju tal-azzjoni proposta

Fid-19 ta' Ġunju 2012, il-Kummissjoni tat bidu għal rieżami ta' skadenza tal-miżuri antidumping applikabbli għall-importazzjonijiet ta' ċertu qamhirrum bil-qalba ppreparat jew ippreservat li joriġina fit-Tajlandja.

Ir-rieżami gie mniedi wara talba sostanzjata mressqa mill-Association Européenne des Transformateurs de Maix Doux (AETMD) li jirrappreżentaw aktar minn 50 % tal-produzzjoni tal-Unjoni tal-qamhirrum.

L-investigazzjoni tar-rieżami stabbiliet probabbiltà ta' kontinwazzjoni ta' dumping u ta' rikorrenza ta' hsara f'każ li l-miżuri jiskadu. Gie stabbilit ukoll li l-kontinwazzjoni tal-miżuri mhix kontra l-interessi tal-Unjoni.

Għalhekk, qed jiġi sugġerit li l-Kunsill jadotta l-proposta meħmuża għal Regolament sabiex jestendi l-miżuri eżistenti, li għandhom jiġu ppubblikati f'*Il-Ġurnal Uffiċjali tal-Unjoni Ewropea* sa mhux aktar tard mit-18 ta' Settembru 2013.

Baži legali

Ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi li mhumiex membri tal-Komunità Ewropea.

Il-prinċipju tas-sussidjarjetà

Il-proposta taqa' taħt il-kompetenza esklużiva tal-Unjoni. Għalhekk, il-prinċipju tas-sussidjarjetà ma japplikax.

Il-prinċipju tal-proporzjonalità

Il-proposta hija konformi mal-prinċipju tal-proporzjonalità għar-raġunijiet li ġejjin:

Il-forma ta' azzjoni hi deskritta fir-Regolament imsemmi hawn fuq u ma tħalli l-ebda skop għal deċiżjoni nazzjonali.

Mhix applikabbli l-indikazzjoni ta' kif il-piż finanzjarju u amministrattiv li jaqa' fuq l-Unjoni, il-gvernijiet nazzjonali, l-awtoritajiet reġjonali u lokali, l-operaturi ekonomiċi u ċ-ċittadini jitnaqqas kemm jista' jkun u jkun proporzjonat mal-mira tal-proposta.

L-ghażla tal-istrumenti

L-istrument propost: Regolament.

Mezzi oħra ma jkunux adegwati għar-raġuni li ġejja:

Mezzi oħra ma jkunux adegwati minhabba li r-Regolament baziku ma jipprevedix alternattivi oħra.

4) IMPLIKAZZJONI BAĠITARJA

Il-proposta ma għandha l-ebda implikazzjoni għall-baġit tal-Unjoni.

Proposta għal

REGOLAMENT TA' IMPLIMENTAZZJONI TAL-KUNSILL

li jimponi dazju antidumping definittiv fuq l-importazzjonijiet ta' ċertu qamhirrum bil-qalba ppreparat jew ippreservat li joriġina fit-Tajlandja wara rieżami ta' skadenza skont l-Artikolu 11(2) tar-Regolament tal-Kunsill (KE) Nru 1225/2009

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea¹ ("ir-Regolament baziku"), u b'mod partikolari l-Artikoli 9 u 11(2) tiegħu,

Wara li kkunsidra l-proposta mressqa mill-Kummissjoni Ewropea wara li gie kkonsultat il-Kumitat Konsultattiv,

Billi:

A. PROĊEDURA

1. Miżuri fis-sehh

- (1) Il-Kunsill, wara investigazzjoni antidumping ("l-investigazzjoni originali"), impona bir-Regolament (KE) Nru 682/2007², dazju antidumping definittiv fuq l-importazzjonijiet ta' ċertu qamhirrum bil-qalba ppreparat jew ippreservat, li attwalment jaqgħu taht il-kodiċi NM ex 2001 90 30 u ex 2005 80 00 u li joriġinaw fit-Tajlandja ("il-miżuri antidumping definittivi"). Il-miżuri hađu l-forma ta' dazju *ad valorem* li jvarja bejn 3,1 % u 12,9 %.
- (2) Ir-Regolament (KE) Nru 954/2008³ li jemenda r-Regolament (KE) Nru 682/2007 fir-rigward tar-rata ta' dazju imposta fuq kumpanija waħda u fuq "il-kumpaniji l-oħrajn kollha". Id-dazji emendati għalhekk ivarjaw bejn 3,1 % u 14,3 %. L-importazzjonijiet miż-żewġ produttori esportaturi Tajlandiżi li l-impenji tagħhom kienu ntlaqgħu bid-Deċizjoni tal-Kummissjoni 2007/424/KE⁴ kienu eżentati mid-dazju.
- (3) Il-Kunsill, bir-Regolament (KE) Nru 847/2009⁵, qies li l-impenji ta' prezzijiet bi prezzijiet ta' importazzjoni minimi fissi ma baqgħux xierqa biex ipattu għall-effett ta' hsara tad-dumping. Konsegwentement, l-impenji aċċettati ġew irtirati u l-impenji offruti minn 10 produttori esportaturi Tajlandiżi oħra ġew miċhuda.

2. Talba għal rieżami ta' skadenza

¹ ĠU L 343, 22.12.2009, p. 51.

² ĠU L 159, 20.6.2007, p. 14.

³ ĠU L 260, 25.9.2008, p. 1.

⁴ ĠU L 159, 20.6.2007, p. 42.

⁵ ĠU L 246, 18.9.2009, p. 1.

- (4) Wara l-pubblikazzjoni ta' avviż dwar l-iskadenza imminenti⁶ tal-miżuri antidumping definittivi fis-sehħ, fid-19 ta' Marzu 2012 il-Kummissjoni rċeviet talba għall-bidu ta' rieżami ta' skadenza ta' dawn il-miżuri skont l-Artikolu 11(2) tar-Regolament bażiku. It-talba tressqet mill-Association Européenne des Transformateurs de Maïs Doux (AETMD) ("l-ilmentatur") f'isem il-produtturi li jirrappreżentaw proporzjon kbir tal-produzzjoni totali tal-Unjoni ta' qamhirrum ippreparat jew ippreżervat, f'dan il-każ ta' aktar minn 50 %.
- (5) It-talba kienet ibbażata fuq ir-raġunijiet li l-iskadenza tal-miżuri probabbli tirriżulta f'kontinwazzjoni jew rikorrenza ta' dumping u hsara lill-Industrija tal-Unjoni.

3. Bidu ta' rieżami ta' skadenza

- (6) Billi ddeterminat, wara li kkonsultat mal-Kumitat Konsultattiv, li kien hemm biżżejjed evidenza għall-bidu ta' rieżami ta' skadenza, il-Kummissjoni habbret fid-19 ta' Ġunju 2012, permezz ta' avviż ippubblikat f'*Il-Ġurnal Uffiċjali tal-Unjoni Ewropea*⁷ ("in-Notifika ta' bidu"), il-bidu ta' rieżami ta' skadenza skont l-Artikolu 11(2) tar-Regolament bażiku.

4. Investigazzjoni

4.1. Perjodu tal-investigazzjoni ta' rieżami u l-perjodu kkunsidrat

- (7) L-investigazzjoni ta' kontinwazzjoni ta' dumping kopriet il-perjodu ta' bejn l-1 ta' April 2011 u l-31 ta' Marzu 2012 ("il-perjodu ta' investigazzjoni tar-rieżami" jew "il-PIR"). L-eżami tat-tendenzi rilevanti għall-valutazzjoni tal-probabbiltà ta' kontinwazzjoni ta' hsara kopra l-perjodu mill-1 ta' Jannar 2008 sa tmiem il-perjodu ta' investigazzjoni tar-rieżami ("il-perjodu meqjus").

4.2. Il-partijiet ikkonċernati mill-proċedura

- (8) Il-Kummissjoni avżat uffiċjalment lill-applikanti u lil produtturi oħra magħrufa tal-Unjoni, lill-produtturi esportaturi fit-Tajlandja, lill-importaturi mhux relatati, lill-utenti fl-Unjoni li hu magħruf li huma mhassbin, kif ukoll lir-rappreżentanti tal-pajjiż ikkonċernat dwar it-tnedija ta' rieżami ta' skadenza. Il-partijiet interessati ngħataw l-opportunità li jagħtu l-fehmiet tagħhom bil-miktub u biex jitolbu smigh fil-limitu taż-żmien stabbilit fin-Notifika tal-bidu.
- (9) Il-partijiet interessati kollha, li talbu dan u wrew li kien hemm raġunijiet partikolari għaliex għandhom jinstemgħu, ingħataw smigh.
- (10) Fid-dawl tal-għadd apparentament kbir ta' produtturi esportaturi fit-Tajlandja u importaturi mhux relatati fl-Unjoni involuti fl-investigazzjoni, gie ppjanat it-tehid ta' kampjuni għal dawn il-partijiet fin-Notifika ta' bidu, skont l-Artikolu 17 tar-Regolament bażiku. Sabiex il-Kummissjoni tkun tista' tiddeċiedi jekk hux mehtieg it-tehid ta' kampjuni u, jekk ikun, biex jintgħażel kampjun, il-partijiet imsemmija hawn fuq kienu mitluba, li jippreżentaw ruħhom lill-Kummissjoni fi żmien 15-il jum mill-bidu tar-rieżami u li jipprovdu t-tagħrif mitlub fin-Notifika ta' Bidu lill-Kummissjoni.
- (11) Rigward l-għażla tal-kampjun tal-produtturi esportaturi fit-Tajlandja, il-Kummissjoni rċeviet informazzjoni kompleta minn 17-il produttur esportatur, li 9 minnhom kienu esportaw lejn l-Unjoni Ewropea matul il-PIR. Gie deċiż li jintgħażel kampjun ta' tliet produtturi esportaturi li l-esportazzjonijiet tagħhom f'daqqa kienu jirrappreżentaw

⁶ ĠU C 258, 2.9.2011, p. 11.

⁷ ĠU C 175, 19.6.2012, p. 22.

90 % tal-kwantitajiet totali esportati lejn l-UE mill-produtturi esportaturi li kkooperaw matul il-PIR.

- (12) Minhabba li waslet biss twegiba wahda minn importatur mhux relatat, it-tehid tal-kampjuni ma giex applikat ghal importaturi mhux relatati.
- (13) Minhabba l-ghadd kbir ta' produtturi tal-Unjoni involuti f'din il-proċedura, in-notifika ta' bidu habbret li l-Kummissjoni kienet għażlet kampjun provvizorju ta' produtturi tal-Unjoni għad-determinazzjoni tal-ħsara skont l-Artikolu 17 tar-Regolament bażiku. Dik l-għażla minn qabel kienet saret bl-użu tal-informazzjoni disponibbli għall-Kummissjoni fl-istadju tal-bidu u kienet ibbażata fuq il-volum tal-bejgħ, tal-produzzjoni u l-lok ġeografiku tal-produtturi fl-Unjoni. Il-kampjun propost jikkorrispondi għall-akbar volum rappreżentattiv ta' produzzjoni li b'mod raġonevoli jista' jkun mistharreġ fiż-żmien disponibbli, li jirrappreżenta 58 % tal-produzzjoni totali tal-industrija tal-Unjoni. Barra minn hekk, il-kampjun propost huwa rappreżentattiv f'termini tal-lok ġeografiku tal-kumpaniji għaliex ikopri tliet Stati Membri differenti. Il-produtturi tal-UE ġew ikkonsultati dwar il-kampjun propost fid-data tal-pubblikazzjoni tan-Notifika ta' bidu. Minhabba li l-ebda produttur iehor ma ppreżenta ruħu u ma waslu l-ebda kummenti dwar il-kampjun, il-kampjun propost gie kkonfermat.
- (14) Żewġ partijiet interessati affermaw li l-kampjun tal-produtturi tal-Unjoni ntgħazel biss minn fost l-applikanti u li kellu jsir sforz biex fil-kampjun jintgħazlu produtturi minn barra l-grupp ta' applikanti.
- (15) Madankollu, il-produtturi magħrufa kollha tal-UE, kemm applikanti kif ukoll mhux applikanti, ġew mistiedna jikkooperaw. Għaxar produtturi tal-Unjoni, kemm applikanti kif ukoll mhux applikanti, ressqu tagħrif tat-tehid ta' kampjuni. Kif spjegat fil-premessa (13), il-kampjun magħżul jikkorrispondi għall-akbar volum rappreżentattiv ta' produzzjoni li b'mod raġonevoli jista' jkun mistharreġ fiż-żmien disponibbli, li jirrappreżenta 58 % tal-produzzjoni totali tal-industrija tal-Unjoni, u l-Kummissjoni tqis li huwa rappreżentattiv f'termini ta' lok ġeografiku, irrispettivament minn jekk il-produtturi humiex applikanti jew le. Għalhekk, it-talba giet irrifjutata.
- (16) Il-Kummissjoni fittxet u vverifikat l-informazzjoni kollha li qieset li kienet neċessarja għad-determinazzjoni tal-probabbiltà ta' kontinwazzjoni jew rikorrenza ta' dumping u l-ħsara li tirrizulta minnu u l-interess tal-Unjoni. Għal dan l-għan, il-Kummissjoni bagħtet kwestjonarji lill-produtturi esportaturi u lill-produtturi tal-Unjoni magħżula fil-kampjun u lill-importatur mhux relatat. Saru żjarat ta' verifika fl-istabbilimenti tal-kumpaniji li ġejjin:

(a) *Produtturi fl-Unjoni:*

- Bonduelle Conserve International SAS, Renescure, Franza,
- Compagnie Générale de Conserve France SA, Theix, Franza
- Compagnie Générale de Conserve Hungary, Debrecen, l-Ungerija
- Conserve Italia SCA, San Lazzaro di Savena, l-Italja;

(b) *Produtturi esportaturi fit-Tajlandja*

- Agri Sol., Ltd., Pathumthani City
- Lampang Food Products co, Ltd., Bangkok
- Sun Sweet Co., Ltd., Chiang Mai City,

- (17) Il-partijiet interessati kollha, li talbu dan u wrew li kien hemm raġunijiet partikolari għaliex għandhom jinstemgħu, ingħataw smiġh.

B. IL-PRODOTT IKKONĊERNAT U L-PRODOTT SIMILI

1. Il-prodott ikkonċernat

- (18) Il-prodott ikkonċernat huwa qamħirrum (*Zea mays var. saccharata*) bil-qalba, ippreparat jew ippreżervat permezz tal-hall jew tal-aċtu aċetiku, mhux iffriżat, li fil-preżent jaqqa' fi hdan il-kodiċi NM ex 2001 90 30, u qamħ helu (*Zea mays var. saccharata*) bil-qalba, ippreparat jew ippreżervat mod ieħor milli bil-hall jew bl-aċtu aċetiku, mhux iffriżat, għajr prodotti oħrajn tal-intestatura 2006, li fil-preżent jaqgħu fi hdan il-kodiċi NM ex 2005 80 00, li joriginaw mit-Tajlandja.
- (19) L-investigazzjoni wriet li, minkejja differenzi fil-preżervazzjonijiet, it-tipi differenti tal-prodott ikkonċernat kollha għandhom inkomuni l-istess karatteristiċi bażiċi bijoloġiċi u kimiċi u huma użati bażikament għall-istess għanijiet.
- (20) Żewġ partijiet interessati sostnew li l-kodiċijiet NM għall-qamħirrum ma jirrappreżentawx biss il-prodott konċernat, iżda jinkludu kwantitajiet konsiderevoli ta' qamħirrum żgħir fil-laned li mhuwix prodott mill-UE u li mhuwix prodott simili. Huma jissuġġerixxu li l-Kummissjoni setgħet inkludiet qamħirrum żgħir fid-dejta tagħha.
- (21) Madankollu, l-investigazzjoni giet iffukata esklussivament fuq il-prodott taħt il-miżuri, li teskludi l-qamħirrum żgħir, billi użat il-kodiċijiet TARIC korrispondenti bhala bażi għall-analizi. Għalhekk, it-talba qieghda tiġi rrifjutata bhala fattwalment korretta.

2. Il-prodott simili

- (22) Il-qamħirrum prodott u mibjugħ fl-Unjoni mill-industrija tal-Unjoni u l-qamħirrum prodott u mibjugħ fit-Tajlandja nstabu li kellhom essenzjalment l-istess karatteristiċi fiżiċi u kimiċi u l-istess użi bażiċi tal-qamħirrum prodott fit-Tajlandja u mibjugħ għall-esportazzjoni lill-Unjoni. Għalhekk huma meqjusa simili skont it-tifsira tal-Artikolu 1(4) tar-Regolament bażiku.

C. PROBABBILTÀ TA' KONTINWAZZJONI JEW RIKORRENZA TA' DUMPING

- (23) Skont l-Artikolu 11(2) tar-Regolament bażiku, gie eżaminat jekk l-iskadenza tal-miżuri eżistenti x'aktarx li twassal għall-kontinwazzjoni jew ir-rikorrenza tad-dumping.

1. Kummenti preliminari

- (24) Kif jissemma fil-Premessa (10), minhabba l-għadd potenzjalment kbir ta' produttori esportaturi li wrew ix-xewqa li jikkooperaw, it-tehid ta' kampjuni kien stipulat fin-notifika ta' bidu. Sabiex tiġi ddeterminata l-probabbiltà ta' kontinwazzjoni jew rikorrenza ta' dumping intagħžel kampjun ta' tliet produttori esportaturi, li jirrappreżenta madwar 90 % tal-esportazzjonijiet totali, minn fost il-produttori esportaturi li esprimew ix-xewqa li jikkooperaw.
- (25) Peress li l-kwantitajiet ikkombinati ta' esportazzjoni tat-tliet produttori li ntgħazlu għall-kampjun kienu jgħoddu għal madwar 25 % tal-esportazzjonijiet kollha mit-Tajlandja lejn l-Unjoni Ewropea matul il-PIR, kellha tintuża informazzjoni minn sorsi oħra, bħal pereżempju t-talba għar-rieżami u l-istatistiki tal-kummerċ disponibbli fuq l-esportazzjonijiet (mid-dwana Tajlandiża) u fuq l-importazzjonijiet (mill-Eurostat), sabiex tiġi vvalutata l-probabbiltà ta' kontinwazzjoni jew ir-rikorrenza ta' dumping

- (26) Il-bejgħ lil negozjanti fit-Tajlandja, fejn l-oġġetti kienu destinati għal destinazzjonijiet mhux magħrufa ta' esportazzjoni, ma ġiex inkluz fil-kalkolu tal-marġni tad-dumping.
- (27) Bħal fl-investigazzjoni originali, instab li ċerti produttori esportaturi jissorsjaw partijiet mill-bejgħ tagħhom tal-prodott ikkonċernat minn fornituri esterni. Għall-iskop tal-investigazzjoni, il-bejgħ tal-prodott ikkonċernat li ma jkunx ġie manifatturat mill-produtturi esportaturi nfushom ma tqisux fid-determinazzjoni tal-marġni tad-dumping rispettiv tagħhom.

2. Id-dumping ta' importazzjonijiet matul il-PIR

2.1. Id-determinazzjoni tal-Valur Normali

- (28) Skont l-ewwel sentenza tal-Artikolu 2(2) tar-Regolament bażiku, għad-determinazzjoni tal-valur normali, l-ewwel ġie stabbilit, għal kull wiehed mit-tliet produttori esportaturi, jekk il-bejgħ domestiku totali tagħhom tal-prodott simili matul il-PIR kienx rappreżentattiv meta mqabbel mat-total tal-bejgħ tal-esportazzjoni tagħhom lejn l-Unjoni Ewropea, jiġifieri jekk il-volumi tal-bejgħ tal-prodott simili maħsub għall-konsum domestiku rrapprezentaw 5 % jew aktar tal-esportazzjonijiet tagħhom tal-prodott ikkonċernat lejn l-Unjoni Ewropea.
- (29) Il-bejgħ domestiku tal-prodott simili nstab li kien rappreżentattiv għal wiehed mit-tliet kumpaniji fil-kampjun.
- (30) Sussegwentement ġie eżaminat jekk it-tipi tal-prodott simili mibjugħa minn din il-kumpanija u maħsuba għall-konsum domestiku kinux identiċi jew direttament komparabbli mat-tipi għall-esportazzjoni lejn l-Unjoni. Għal kull wiehed minn dawn it-tipi, ġie stabbilit jekk il-bejgħ tal-prodott simili maħsub għall-bejgħ domestiku kienx rappreżentattiv biżżejjed għall-ghanijiet tal-Artikolu 2(2) tar-Regolament bażiku. Il-bejgħ intenzjonat għall-konsum domestiku kien rappreżentattiv biżżejjed meta kienu jirrapprezentaw 5 % jew iktar tal-volum totali ta' bejgħ tat-tip komparabbli esportat lejn l-Unjoni Ewropea.
- (31) Instab li, għal din il-kumpanija, wiehed biss mit-tipi tal-prodott simili kien direttament komparabbli mat-tip esportat lejn l-Unjoni Ewropea. Barra minn hekk, dan it-tip partikolari kien mibjugħ ukoll f'biżżejjed kwantitajiet rappreżentattivi fis-suq domestiku.
- (32) Sussegwentement ġie eżaminat jekk it-tip ta' prodott għall-kumpanija msemmija fil-premessa preċedenti kienx jinbiegħ fl-andament normali tal-kummerċ skont l-Artikolu 2(4) tar-Regolament bażiku. Dan sar billi ġie stabbilit il-proporzjon ta' bejgħ domestiku bi qligħ lill-klijenti indipendenti għat-tip ta' prodott ikkonċernat.
- (33) Instab li aktar minn 80 % tal-volum tal-bejgħ maħsub għall-konsum domestiku kien qed jagħmel qligħ u f'konformità mal-Artikolu 2(4), it-tranzazzjonijiet kollha għal dan it-tip partikolari kienu użati għad-determinazzjoni tal-valur normali.
- (34) Għat-tip tal-prodott ikkonċernat fejn il-bejgħ domestiku kien rappreżentattiv u kien sar fl-andament normali tal-kummerċ, il-valur normali ġie stabbilit abbażi tal-prezz domestiku attwali, ikkalkulat bħala medja ppeżata tal-bejgħ domestiku kollu ta' dak it-tip matul il-PIR.
- (35) Għaż-żewġ produttori esportaturi li jifdal li l-bejgħ tagħhom fis-suq domestiku ma ġiex ikkunsidrat li hu rappreżentattiv (wiehed minnhom ma bieghx il-prodott simili għall-konsum domestiku għalkollox) u għat-tielet produttur esportatur li l-bejgħ globali tiegħu tqies bħala rappreżentattiv izda fejn in-numru ta' tipi tal-prodott simili, il-kwantitajiet mibjugħa fis-suq domestiku ma ġewx ikkunsidrati bħala

rappreżentattivi, il-valur normali kellu jinhadem skont l-Artikolu 2(3) tar-Regolament bażiku.

- (36) Il-valur normali nhadem billi giet mizjuda l-ispiza tal-manifattura għal kull tip ta' prodott esportat lejn l-Unjoni Ewropea u ammont raġonevoli għall-ispejjeż tal-bejgħ, flimkien ma' daww ġenerali u amministrattivi (BĠ&A) u għall-profitt.
- (37) Skont l-Artikolu 2(6) tar-Regolament bażiku, għaż-żewġ produtturi esportaturi li kellhom bejgħ intenzjonat għall-konsum domestiku – fi kwantitajiet inqas jew aktar minn 5 % tal-kwantitajiet tal-bejgħ rispettiv tagħhom mal-Unjoni Ewropea – il-BĠ&A u l-margni ta' profitt ittiehdu mill-bejgħ tal-kumpanija rispettiva skont l-andament ordinarju tal-kummerċ fis-suq domestiku.
- (38) Għat-tielet produttur esportatur li ma bieghx il-prodott simili għall-konsum domestiku, skont l-Artikolu 2(6)(a) tar-Regolament bażiku, il-BĠ&A u l-qliġ użati għal dan it-tielet produttur esportatur ikkostitwixxew il-medja ppeżata BĠ&A u l-qliġ fir-rigward taż-żewġ produtturi esportaturi oħra msemmija fil-premessa preċedenti.
- (39) Żewġ partijiet interessati ma qablux mal-metodoloġija spjegata fi (37), jiġifieri l-użu tal-profitt sabiex jiġi stabbilit valur normali meta dan il-profitt ikun ibbażat fuq tranżazzjonijiet tal-bejgħ domestiku f'volumi taħt il-5 % ta' kwantitajiet tal-bejgħ għall-Unjoni Ewropea. Din tqis li, meta t-tranżazzjonijiet tal-bejgħ domestiku ma jkunux meqjusa li qeghdin fi kwantitajiet suffiċjenti biex ikunu rappreżentattivi, imbagħad l-profitt minn dawn it-tranżazzjonijiet lanqas m'għandu jintuza.
- (40) Madankollu, l-istess metodoloġija ntużat fl-investigazzjoni oriġinali, u fin-nuqqas ta' ċirkustanzi miġdula, il-Kummissjoni tqis li din il-metodoloġija tkun għadha valida għall-iskop ta' dan il-proċediment.

2.2. Id-determinazzjoni tal-Prezz tal-esportazzjoni

- (41) Il-bejgħ kollu tal-produtturi esportaturi fil-kampjun sar direttament lil konsumaturi mhux relatati fl-Unjoni Ewropea. Il-prezz tal-bejgħ kien għaldaqstant stabbilit skont l-Artikolu 2(8) tar-Regolament bażiku, abbażi tal-prezzijiet imħallsa jew li huma pagabbli minn dawn il-klijenti indipendenti fl-Unjoni Ewropea.

2.3. Tqabbil u aġġustamenti

- (42) It-tqabbil bejn il-valur normali maħdum u l-prezz tal-esportazzjoni sar fuq bażi tal-prezz mill-fabbrika Sabiex jiġi żgurat tqabbil ġust tqiesu d-differenzi li jaffettwaw il-komparabilità tal-prezzijiet skont l-Artikolu 2(10) tar-Regolament bażiku.
- (43) Konċessjonijiet għad-differenzi fl-ispejjeż tat-trasport, l-ispejjeż tal-assigurazzjoni, l-ispejjeż tal-immaniġġjar u t-tagħbija, kummissjonijiet u ħlasijiet tal-bank ġew mogħtija meta applikabbli u ġustifikati.
- (44) Barra minn hekk, skont l-Artikolu 2(10)(d) tar-Regolament bażiku u skont il-metodoloġija applikata fl-investigazzjoni oriġinali, saru konċessjonijiet għad-differenzi fil-livell tal-kummerċ għal daww il-produtturi esportaturi li l-bejgħ tagħhom fis-suq domestiku qed iġorr il-marka tiegħu stess, iżda li l-bejgħ tiegħu lejn l-Unjoni Ewropea jsir taħt il-marka ta' bejjiegħ bl-imnut. Il-livell ta' aġġustament – ikkalkulat fil-forma ta' tnaqqis tal-margni tal-profitt użat matul il-bini tal-valur normali kif imsemmi fil-premessa (33) - ġie stmat fuq il-bażi tar-relazzjoni tal-margni tal-profitt miksuba mill-industrija tal-Unjoni fuq il-prodotti bil-marka tagħhom stess u fuq il-prodotti kollha. Għalhekk, il-margni tal-profitt tnaqqas b'bejn 20 % u 50 %.

- (45) Żewg partijiet interessati qiesu li s-suq domestiku fit-Tajlandja u s-suq Ewropew ma jistgħux jitqabblu, billi d-daqs tas-swieq ivarjaw u l-fatt li l-produtturi Tajlandiżi jbiegħu skont il-marka kummerċjali tagħhom fis-suq domestiku.
- (46) Jiġi l-ewwel mfakkar li fil-Premessa (22), ġie stabbilit li l-qamħirrum mibjugħ fis-suq domestiku Tajlandiż u l-qamħirrum mibjugħ għall-esportazzjonijiet lejn is-suq Ewropew huma simili fi hdan it-tifsira tal-Artikolu 1(4) tar-Regolament bażiku.
- (47) It-tieni, minhabba d-differenzi fil-livell tal-kummerċ, sar aġġustament għal margġini ta' profitt – aġġustament 'l isfel b'bejn 20 % u 50 % punti percentwali tal-margġni ta' profitt iġġenerat minn bejgħ domestiku, bil-marka proprja. Dan isegwi wkoll il-metodologija użata fl-investigazzjoni originali.

2.4. *Dumping matul il-PIR*

- (48) Fuq il-bażi ta' dan ta' hawn fuq, il-margġnijiet ta' dumping espressi bhala percentwali tal-prezz hieles fil-fruntiera tal-Unjoni, qabel id-dazju, instabu li kienu bejn 8 % u 44 %.

3. **L-iżvilupp tal-importazzjonijiet jekk jiġu revokati l-miżuri**

3.1. *Il-kapaċità tal-produzzjoni tal-produtturi esportaturi*

- (49) Il-produzzjoni ta' qamħirrum tiddependi fuq l-aċċess ta' qamħ li jiġi kkunsinnat lill-fabbrika tal-priserv direttament wara l-ħsad. Qamħ maħsud frisk għandu jitpoġġa f'laned fi żmien 24 siegħa wara l-ħsad u għalhekk il-kapaċità li tipproduċi l-prodott ikkonċernat hija direttament marbuta mad-disponibbiltà ta' qamħ li jkun għadu kemm ġie maħsud.
- (50) Fit-Tajlandja, l-istaġun tal-ħsad idum madwar 9-10 xhur fis-sena, u jinkludi 2 ħsad fis-sena. Fl-evalwazzjoni tal-kapaċità teknika disponibbli għall-manifattura jridu jiġu inkluzi fl-analiżi restrizzjonijiet tal-materja prima marbuta mal-istaġun.
- (51) It-tliet produtturi esportaturi li kienu inkluzi fil-kampjun kellhom kapaċità teknika kombinata ta' bejn 130 000 u 150 000 tunnellata. Ir-rata ta' utilizzazzjoni attwali tal-kapaċità teknika disponibbli varjat bejn 50 % – 80 %.
- (52) Bosta partijiet interessati argumentaw li, filwaqt li jirrikonoxxu l-metodologija użata fit-trażżin tal-kapaċità teknika bl-aċċessibilità tal-materja prima, il-kapaċità żejda disponibbli kienet esaġerata.
- (53) Kif diġà ġie enfasizzat fil-Premessa (50), il-kapaċità teknika ma tistax tiġi użata bis-siħ minhabba n-nuqqas ta' disponibbiltà staġjonali ta' qamħirrum maħsud frisk. Minkejja dan, l-investigazzjoni wriet li xi produtturi fil-kampjun kisbu figuri ta' utilizzazzjoni tal-kapaċità ta' 80 % jew aktar, filwaqt li għal xi produtturi fil-kampjun oħrajn l-utilizzazzjoni tal-kapaċità kienet hafna inqas. Billi l-produtturi kollha għandhom aċċess paragonabbli għall-materja prima, din l-utilizzazzjoni tal-kapaċità aktar baxxa ma tistax tiġi spjegata biss bin-nuqqas ta' disponibbiltà staġjonali ta' qamħirrum maħsud frisk.
- (54) Skont l-informazzjoni pprovduta mit-Thai Food Processors Association, il-kwantità totali tal-esportazzjonijiet mit-Tajlandja lejn il-bqija tad-dinja żdiedet b'mod sostnut b'madwar 20 % matul il-perjodu kkunsidrat, u laħqet volum ta' 150 000 – 200 000 tunnellata matul il-PIR. Dan juri li l-kwantitajiet disponibbli ta' qamħirrum jistgħu jiżdiedu u fil-fatt jiżdiedu effettivament u b'mod stabbli meta l-produtturi esportaturi jkunu jeħtieġu kwantitajiet addizzjonali. F'dan ir-rigward, ta' min jinnota li l-produzzjoni totali ta' qamħirrum isfar varjat minn 4,1 miljun – 4,5 miljun tunnellata

mit-Tajlandja matul il-perjodu kkunsidrat. Filwaqt li huwa rikonoxxut li l-produzzjoni ma tistax tigi trasferita minn qamhirrum għal qamhirrum isfar fuq bażi 1:1, id-daqs enormi tad-differenza fil-volumi tal-produzzjoni jagħmilha ċara li anke bidla żgħira fil-kwantitajiet tal-produzzjoni minn qamhirrum isfar għal qamhirrum jista' jkollha impatt sostanzjali fuq it-total tal-produzzjoni ta' qamhirrum fit-Tajlandja.

- (55) Fuq din il-bażi, gie stabbilit li t-tliet produttori fil-kampjun jistgħu jipproduċu kwantità addizzjonali ta' madwar 40 000 - 60 000 tonnellata fis-sena ("kapacità żejda effettiva"), li hija bejn darbtejn jew tliet darbiet aktar mill-esportazzjonijiet totali mit-Tajlandja tal-prodott ikkonċernat lejn l-UE.
- (56) Il-kapacità żejda effettiva tal-produttori inklużi fil-kampjun biss tista' għalhekk tigi kkunsidrata bħala sinifikanti. Barra minn hekk, hemm 15-il produttur magħruf ieħor tal-prodott ikkonċernat fit-Tajlandja, li bl-istess mod ikollhom aċċess għal produzzjoni kbira ta' qamhirrum fit-Tajlandja.
- (57) Minn informazzjoni miġbura minn sorsi oħra, jiġifieri
- informazzjoni miġbura mill-preżentazzjonijiet fuq l-internet tal-produttori esportaturi,
 - l-informazzjoni miġbura b'rabta mal-eżerċizzju ta' teħid ta' kampjuni, u
 - informazzjoni miġbura taħt il-bażi ta' dejta stabbilita skont l-Artikolu 14(6) tar-Regolament bażiku,
- jista' jiġi konkluz li tal-inqas żewġ produttori esportaturi, li wiehed minnhom ikkoopera fl-investigazzjoni ta' rieżami iżda li ma ntgħazilx għall-kampjun (u b'hekk ma pprovdix informazzjoni dettaljata f'dan ir-rigward), għandhom kapacità kombinata ta' bejn 50 000 – 100 000 tonnellata.
- (58) Barra minn hekk, ma hemm l-ebda evidenza li tissuggerixxi li l-livell ta' konsum fis-suq domestiku Tajlandiż jew fis-swieq ta' pajjiżi terzi se jizdied li li kieku jkun jista' jassorbi zieda fil-produzzjoni jekk tigi użata l-kapacità żejda tal-produttori Tajlandiżi. B'mod partikolari, is-suq domestiku Tajlandiż hu żgħir ħafna, u bħala medja kienu jammontaw biss għal 1 % -2 % tal-bejgħ totali tal-produttori Tajlandiżi kollha fil-kampjun. Dan jikkonferma li kwalunkwe produzzjoni addizzjonali ta' qamhirrum se tigi esportata barra mit-Tajlandja.

3.2. *L-attrazzjoni tas-suq tal-Unjoni*

- (59) Meta l-prezzijiet tal-esportazzjoni tal-prodott ikkonċernat lejn l-Unjoni Ewropea tqabblu mal-prezzijiet imposti għall-prodott simili fuq is-suq domestiku, tfaċċaw żewġ fatti: fis-suq domestiku l-prezzijiet huma relattivament għolja (minhabba bejgħ bil-marka tiegħu) u l-volumi huma relattivament żgħar meta mqabbla mal-bejgħ għall-esportazzjoni. Fuq din il-bażi, jidher li m'hemm l-ebda riskju ta' devjazzjoni tal-kummerċ minn bejgħ fis-suq domestiku għal bejgħ lejn l-Unjoni Ewropea jekk il-miżuri jiġu revokati.
- (60) Meta l-prezzijiet tal-esportazzjoni tal-prodott ikkonċernat lejn l-Unjoni Ewropea tqabblu mal-prezzijiet imposti għall-prodott simili fis-swieq ta' pajjiżi terzi, hareġ li għat-3 produttori esportaturi fil-kampjun il-prezzijiet lejn l-Unjoni Ewropea huma – fuq medja – 14 % oghla.
- (61) Statistika dwar il-Kummerċ mid-Dwana Tajlandiża wkoll tikkonferma din is-sejba. Wara l-konverżjoni tal-piż logistiku (landa + qamħ + likwidu) rrapportat f'piż nett f'landa (qamħ + likwidu) skont il-metodoloġija fl-applikazzjoni għar-rieżami, il-

prezzijiet għal kull kilo imposti fuq l-Unjoni Ewropea huma – fuq medja – 5 % oghla mill-esportazzjonijiet lejn pajjizi terzi.

- (62) Filwaqt li bosta partijiet esprimew dubji li differenza fil-prezz ta' 5 % jew 14 % tista' tkun sinifikanti biżżejjed biex tirriżulta f'devjazzjoni tal-kummerċ lejn l-UE, l-investigazzjoni wriet li dan huwa tassew probabbli fis-suq tal-qamhirrum. F'dan il-proċediment, kumpanija waħda Tajlandiża (Karn Corn) qabel kienet kisbet rata ta' dazju li hija 8 % -10 % inqas minn dik ta' hafna mill-esportaturi Tajlandiżi l-oħrajn. Dan il-vantaġġ ta' 8 % -10 % kien madankollu biżżejjed biex is-sehem tagħhom fl-esportazzjonijiet Tajlandiżi lejn l-UE jiżdied seba' darbiet bejn il-PI tal-investigazzjoni oriġinali u l-PIR tal-investigazzjoni attwali.
- (63) Barra minn hekk, minkejja d-dazju anti-dumping ta' 3,1 % fis-seħh, il-kwantitajiet tal-esportazzjoni ta' Karn Corn lejn l-UE aktar milli rduppjaw minn mindu ġew imposti d-dazji anti-dumping. Dan juri l-attrawenza tas-suq tal-UE meta mqabbel ma' swieq oħra anki fil-każ ta' differenzjali żgħir fil-prezz.
- (64) Bħala konklużjoni, filwaqt li r-riskju ta' devjazzjoni tal-kummerċ mis-suq domestiku lejn is-suq tal-Unjoni huwa pjuttost limitat minhabba l-eżistenza ta' bejgħ bil-marka tiegħu stess fuq l-ewwel suq, hemm riskju sinifikanti ta' devjazzjoni tal-kummerċ minn bejgħ lil pajjizi terzi lejn is-suq tal-Unjoni minhabba l-prezzijiet oghla prevalenti f'dan tal-aħħar.
- (65) Bosta partijiet interessati argumentaw li l-prezzijiet fis-suq Ewropew huma komparattivament inqas attraenti meta mqabbla mal-prezzijiet f'pajjizi oħra bħall-Ġappun. Għalhekk, ir-riskju ta' devjazzjoni tal-kummerċ jekk il-miżuri jitnehhew se jkun esagerat.
- (66) Huwa mfakkar li l-bejgħ lejn pajjizi terzi huwa trattat bħala grupp u l-konklużjoni fil-Premessa (63) hija bbażata fuq il-prezzijiet lejn il-pajjizi terzi kollha *bħala medja*. Huwa rikonossut bis-shih li, fost dan il-grupp ta' pajjizi terzi, hemm pajjizi li għalihom il-prezzijiet tal-esportazzjoni huma oghla, u hemm pajjizi terzi oħra li jgħorru prezzijiet ta' esportazzjoni aktar baxxi. Ovvjament, aktar ma jkun baxx il-prezz tal-esportazzjoni, oghla jkun r-riskju ta' devjazzjoni tal-kummerċ jekk il-miżuri jiskadu.
- (67) Barra minn hekk, parti interessata waħda argumentat li r-rabtiet kuntrattwali ma' importaturi f'pajjizi terzi mhux se jagħmluha faċli li jaqilbu bejn konsumaturi f'pajjizi differenti.
- (68) Filwaqt li rabtiet kuntrattwali bejn il-produtturi esportaturi fit-Tajlandja u l-importaturi f'diversi pajjizi terzi jistgħu jeżistu u jkunu sostnuti fuq perjodu qasir ta' żmien, ma hemm l-ebda evidenza li tissuggerixxi li dawn l-obbligi kuntrattwali ma setgħux jiġu eliminati gradwalment sabiex jippermettu l-bejgħ lejn swieq bi prezzijiet oghla bħall-Unjoni Ewropea.
- (69) Fl-aħħar nett, il-partijiet interessati ddikjaraw li l-esportazzjonijiet lejn xi pajjizi terzi bħal pereżempju l-Korea t'Isfel ma jistgħux jitqabblu, minhabba li t-taħlita tal-prodott (eż. id-daqs ta' bott) u l-kundizzjonijiet tal-bejgħ (eż. it-termini tat-trasport bil-baħar) jistgħu jkunu differenti.
- (70) Huwa mfakkar li l-eżitu tal-paraguni fil-Premessi (58) – (60) huma indikaturi tad-differenzi fil-prezzijiet tal-esportazzjoni lejn *il-pajjizi terzi kollha*. L-impatt ta' kwalunkwe kwistjoni rigward l-esportazzjonijiet Tajlandiżi lejn għadd żgħir ta' swieq fuq il-paragun ġenerali huwa għalhekk limitat fih innifisu. Barra minn hekk, peress li d-dejta tal-esportazzjonijiet Tajlandiżi hija rreġistrata fuq bażi FOB, l-impatt ta' kwalunkwe differenza fit-termini tat-trasport bil-baħar jew l-ispiża tat-trasport bil-

baħar hija limitata għall-ispiza tal-merkanzija domestika fit-Tajlandja u għaldaqstant tista' tkun biss insinifikanti.

- (71) Fin-nuqqas ta' kwalunkwe evidenza li tissuggerixxi li l-prezz medju għall-pajjiżi terzi kollha ma jistax jitqabbel mal-prezz tal-esportazzjoni lejn l-Unjoni Ewropea, il-konkluzjonijiet imsemmija fil-Premessa (63) hija valida.

4. **Konkluzjoni dwar il-probabbiltà ta' kontinwazzjoni jew ta' rikorrenza tad-dumping**

- (72) Jidher probabbli li jekk il-miżura tithassar il-livell ta' prezz relattivament oghla fis-suq tal-Unjoni Ewropea se jattira volumi sinifikanti tal-prodott ikkonċernat li attwalment qed jinbiegħu bi prezzijiet aktar baxxi lil pajjiżi terzi.
- (73) Il-produtturi esportaturi fit-Tajlandja tad-dumping komplew bid-dumping tagħhom ipprattikat matul il-PIR.
- (74) Barra minn hekk, il-kapaċità żejda disponibbli fit-Tajlandja u l-fatt li l-prezzijiet tas-suq tal-Unjoni Ewropea huma konsiderevolment oghla milli fi swieq ta' pajjiżi terzi twassal għall-konkluzjoni li hemm riskju ta' zidiet fl-esportazzjonijiet tal-prodott ikkonċernat jekk il-miżuri jigu revokati.
- (75) Bħala konkluzjoni, hemm probabbiltà qawwija ta' kontinwazzjoni tad-dumping jekk il-miżuri jigu revokati.

D. **DEFINIZZJONI TAL-INDUSTRIJA TAL-UNJONI**

- (76) Matul il-PIR, il-prodott simili kien manifatturat minn 20 produttur fl-Unjoni. Għaldaqstant it-total prodott minn dawn il-produtturi (stabbilit abbażi tal-informazzjoni miġbura mill-produtturi li kkooperaw u għall-produtturi l-oħra tal-Unjoni mid-dejta inkluża fit-talba għal rieżami) jitqies għalhekk li jikkostitwixxi l-produzzjoni tal-Unjoni fl-ambitu tat-tifsira tal-Artikolu 4(1) tar-Regolament baziku.
- (77) Kif spjegat hawn fuq fil-premessa (13), minħabba l-ghadd kbir ta' produtturi tal-Unjoni, intgħażel kampjun. Għall-fini tal-analizi tal-ħsara, l-indikaturi tal-ħsara ġew stabbiliti fiż-żewġ livelli li ġejjin:
- L-elementi makroekonomiċi (il-produzzjoni, il-kapaċità, il-volum ta' bejgħ, is-sehem mis-suq, it-tkabbir, l-impjegi, il-produttività, il-prezzijiet medji tal-unità u d-daqs tal-margnijiet tad-dumping u l-irkupru mill-effetti ta' dumping fl-imghoddi) ġew eżaminati fil-livell tal-produzzjoni tal-Unjoni kollha kemm hi, u dan abbażi tat-tagħrif miġbur mill-produtturi li kkooperaw u għall-produtturi l-oħra tal-Unjoni ntużat stima bbażata fuq id-dejta inkluż fir-rieżami.
 - L-analizi tal-elementi mikroekonomiċi (stokkijiet, pagi, profittabbiltà, dhul mill-investimenti, fluss tal-likwidità, l-abbiltà li żżid il-kapital u l-investimenti) saret għall-produtturi tal-Unjoni inklużi fil-kampjun abbażi tal-informazzjoni tagħhom.

E. **IS-SITWAZZJONI FIS-SUQ TAL-UNJONI**

1. **Il-konsum tal-Unjoni**

- (78) Il-konsum tal-Unjoni ġie stabbilit fuq il-bażi tal-volumi tal-bejgħ tal-produzzjoni nfisha tal-industrija tal-Unjoni ddestinata għas-suq tal-Unjoni, id-dejta tal-volumi ta' importazzjoni dwar is-suq tal-Unjoni miksuba mill-bażi ta' dejta 14.6 u, fir-rigward tal-produtturi l-oħra tal-Unjoni, mill-informazzjoni disponibbli mit-talba.
- (79) Tul il-perjodu kollu kkunsidrat il-konsum tal-UE żdied b'9 %. Filwaqt li mill-2008 sal-2009 naqas b'5 %, fl-2010 u fl-2011 żdied rispettivament b'6 u 9 punti perċentwali

(jiġifieri meta mqabbla mas-sena ta' qabel). Imbagħad stabbilizzat ruħha xi ftit jew wisq matul il-PIR f'livell ta' madwar 350 000 tonnellata.

	2008	2009	2010	2011	PIR
Konsum totali tal-UE (f' tonnellati)	318 413	301 594	320 027	351 279	347 533
<i>Indiċi (2008=100)</i>	100	95	101	110	109

2. Importazzjonijiet mill-pajjiż ikkonċernat

(a) Volum

- (80) Il-volum ta' importazzjonijiet tal-prodott ikkonċernat mill-pajjiż ikkonċernat lejn l-Unjoni tela' bi 43 % minn madwar 38 000 tonnellata fl-2008 għal madwar 22 000 tonnellata fil-PIR. Naqas bi 15 % fl-2009, b'aktar minn 20 punt perċentwali fl-2010 u 11-il punt perċentwali iehor fl-2011, qabel ma reġa' żdied kemxejn bi 3 punti perċentwali fil-PIR.

	2008	2009	2010	2011	PIR
Volum ta' importazzjonijiet mit-Tajlandja	38 443	32 616	24 941	20 710	21 856
<i>Indiċi (2008=100)</i>	100	85	65	54	57
Sehem fis-suq tal-importazzjonijiet mit-Tajlandja	12 %	11 %	8 %	6 %	6 %
Prezz tal-importazzjonijiet mit-Tajlandja (EUR/tonnellata)	835	887	806	775	807
<i>Indiċi (2008=100)</i>	100	106	96	93	97

Sors: Bażi ta' dejta 14.6

(b) Sehem mis-suq tal-Unjoni

- (81) Is-sehem mis-suq korrispondenti tal-esportaturi Tajlandiżi fis-suq tal-Unjoni fil-pajjiż ikkonċernat naqas gradwalment b'madwar 50 % jew 6 punti perċentwali matul il-perjodu meqjus, minn 12 % fl-2008 għal 6 % fil-PIR. Fid-dettall, is-sehem tas-suq Tajlandiż naqas minn 12 % fl-2008 għal 11 % fl-2009 għal 8 % fl-2010 u għal 6 % fl-2011/PIR.

(c) Prezzijiet

(i) Evoluzzjoni tal-prezz

- (82) Bejn l-2008 u l-PIR, il-prezz medju tal-importazzjonijiet tal-prodott ikkonċernat li jorigina fil-pajjiż ikkonċernat niżel bi 3 %, minn 835 EUR/tonnellata fl-2008 għal 807 EUR/tonnellata fil-PIR. Speċifikament, il-produzzjoni żdiedet b'6 % fl-2008, qabel ma naqset b'10 punti perċentwali fl-2010 u bi 3 punti perċentwali oħra fl-2011. Mill-2011 sal-PIR, dawn il-prezzijiet reġgħu żdiedu b'4 punti perċentwali.

(ii) Twaqqiġ tal-prezz

- (83) Sar tqabbil tal-prezz għal tipi simili tal-prodott bejn il-prezzijiet tal-bejgħ tal-produtturi esportaturi u l-prezzijiet tal-bejgħ tal-industrija tal-Unjoni fl-Unjoni. Għal dan l-għan, il-prezzijiet mill-fabbrika tal-industrija tal-Unjoni netti mir-ribassi u t-taxxi kollha tqabblu mal-Prezzijiet Konfinali tal-Komunità CIF ta' produtturi esportaturi tal-pajjiż ikkonċernat, aġġustati kif suppost għad-dazji konvenzjonali, l-ispejjeż ta' hatt u l-ispejjeż għall-ħruġ mid-dwana. It-tqabbil wera li matul il-PIR il-prezzijiet tal-prodott ikkonċernat li jorigina fil-pajjiż ikkonċernat mibjugħ fl-Unjoni kien globalment oġġla mill-prezzijiet tal-industrija tal-Unjoni. Ukoll, abbażi tal-istatistika tal-importazzjoni (bażi ta' dejta 14.6), ma kien hemm l-ebda margini tat-twaqqiġ ta' prezzijiet għall-importazzjonijiet Tajlandiżi kollha lejn l-UE (għaż-żewġ esportaturi li kkooperaw kif ukoll dawk li ma kkooperawx, irrISPettivament mit-taħlita ta' prodotti).

3. Is-sitwazzjoni tal-industrija tal-Unjoni

- (84) Skont l-Artikolu 3(5) tar-Regolament bażiku, il-Kummissjoni eżaminat il-fatturi ekonomiċi u l-indiċi rilevanti kollha li jaffettwaw l-istat tal-industrija tal-Unjoni.
- (85) Dan is-suq huwa *inter alia* kkaratterizzat bl-eżistenza ta' żewġ rotot ta' bejgħ, jiġifieri bejgħ bil-marka tal-produttur innifsu u bejgħ bil-marka tal-bejjiegh bl-imnut. Il-bejgħ fl-ewwel rotta, għall-kuntrarju tat-tieni rotta, is-soltu jiġġenera spejjeż oghla ta' bejgħ diretti notevolment lejn kummerċjalizzazzjoni u riklamar, u jeżiġi prezzijiet oghla tal-bejgħ.
- (86) L-investigazzjoni evidenzjat li l-importazzjonijiet kollha mill-esportaturi Tajlandiżi li kkooperaw kienu rilevanti għat-tieni rotta, jiġifieri r-rotta tal-marka tal-bejjiegh bl-imnut. Għalhekk, tqies bħala xieraq li ssir distinzjoni fl-analiżi tal-ħsara bejn il-bejgħ tal-industrija tal-Unjoni li jaqa' taħt il-marka tagħha nnfisha u dak li jaqa' taħt il-marka tal-bejjiegh bl-imnut fejn rilevanti, minhabba li l-importazzjonijiet li huma l-oġġetti ta' dumping jikkompetu l-ewwel u qabel kolloxx mal-prodotti simili tal-Unjoni mibjugħ taħt il-marka tal-bejjiegh bl-imnut. Din id-distinzjoni saret b'mod partikolari għad-determinazzjoni tal-volum tal-bejgħ, il-prezzijiet tal-bejgħ u l-profittabilità. Minkejja dan, f'għieħ il-kompletezza, it-totali (inklużi kemm bil-marka tal-industrija Komunitarja nnifisha kif ukoll b'dik tal-bejjiegh bl-imnut) qegħdin jintwerew u jiġu kkumentati fit-tabelli t'hawn taħt. Matul il-PIR, il-bejgħ tal-industrija tal-Unjoni bil-marka tal-bejjiegh bl-imnut kien jirrappreżenta madwar 70 % tal-volum totali ta' bejgħ tal-industrija tal-Unjoni u madwar 60 % tal-valur tal-bejgħ tagħhom.
- (87) Peress li fl-Unjoni l-qamhirrum jiġi pproċessat biss matul ix-xhur tas-sajf, għadd ta' indikaturi ta' ħsara huma prattikament identiċi għall-2011 u l-PIR (mill-1 ta' April 2011 sat-30 ta' Marzu 2012). Dan japplika b'mod partikolari għall-produzzjoni u għall-kapaċità tal-produzzjoni.

3.1. Elementi makroekonomiċi

(a) Produzzjoni

- (88) Minn livell ta' madwar 372 000 tunnellata fl-2008, il-produzzjoni tal-industrija tal-Unjoni naqset bi 8 % matul il-perjodu meqjus. B'mod speċifiku, naqset b'25 % fl-2009, u bi 13-il punt perċentwali fl-2010, qabel ma reġġet żdiedet b'mod drastiku b'31 punt perċentwali fl-2011/PIR.

	2008	2009	2010	2011	PIR
Produzzjoni (tunnellata)	371 764	279 265	231 790	344 015	343 873
<i>Indiċi (2008=100)</i>	100	75	62	93	92

(b) Kapaċità u rati tal-utilizzazzjoni tal-kapaċità

- (89) Il-kapaċità tal-produzzjoni kienet madwar 488 000 tunnellata fl-2008, 2009 u 2010 u naqset b'9 % fl-2011/PIR. It-tnaqqis kien dovut għall-fatt li wieħed mill-produtturi tal-UE fil-kampjun għalaq wieħed mill-impjanti tiegħu.

	2008	2009	2010	2011	PIR
Kapaċità ta' produzzjoni (tunnellata)	488 453	488 453	488 453	444 055	444 055
<i>Indiċi (2008=100)</i>	100	100	100	91	91
L-utilizzazzjoni tal-kapaċità	76 %	57 %	47 %	77 %	77 %
<i>Indiċi (2008=100)</i>	100	75	62	102	102

Sors: Investigazzjoni

- (90) L-utilizzazzjoni tal-kapaċità kienet 76 % fl-2008. Niżlet għal 57 % fl-2009 u mbagħad għal 47 % fl-2010, qabel ma rpiljat għal 77 % fl-2011/PIR. Matul il-perjodu kollu kkunsidrat, l-utilizzazzjoni tal-kapaċità kienet stabbli minhabba li t-tnaqqis fil-produzzjoni kien konformi mat-tnaqqis fil-kapaċità tal-produzzjoni.

(c) Volum tal-bejgħ

- (91) Il-bejgħ tal-industrija tal-Unjoni tal-produzzjoni tagħha maħsuba għall-marka tal-bejjiegh bl-imnut fis-suq tal-Unjoni lil konsumaturi li mhumieq relatati l-ewwel żdied b'6 % fl-2009, imbagħad naqas bi 17-il punt perċentwali fl-2010, u mbagħad b'24 punt perċentwali ohra fl-2011. Mill-2011 sal-PIR dan il-bejgħ reġa' naqas b'4 punti perċentwali. B'kollox, bejn l-2008 u l-PIR, dan il-bejgħ naqas b'madwar 31 %.

	2008	2009	2010	2011	PIR
Volum ta' bejgħ fl-UE (marka tal-bejjiegh bl-imnut) lil konsumaturi mhux relatati (tunnellata)	161 544	151 058	179 562	218 876	212 425
Indici (2008=100)	100	94	111	135	131
Volum ta' bejgħ fl-UE (marka proprja u tal-bejjiegh bl-imnut) lil konsumaturi mhux relatati (tunnellata)	262 902	248 995	280 586	318 237	312 623
Indici (2008=100)	100	95	107	121	119

Sors: Investigazzjoni

- (92) Il-bejgħ totali (bil-marka proprja u dik tal-bejjiegh bl-imnut) tal-industrija tal-Unjoni tal-produzzjoni tagħha fis-suq tal-Unjoni lil konsumaturi mhux relatati ha bejn wiehied u ieħor l-istess xejra, għalkemm b'mod anqas distint. Il-bejgħ għall-ewwel naqas b'5 % fl-2009, qabel ma żdied bi 12-il punt perċentwali fl-2010 u b'14-il punt perċentwali ohra fl-2011. Mill-2011 sal-PIR dan il-bejgħ reġa' naqas b'2 punti perċentwali. B'kollox, bejn l-2008 u l-PIR, dan il-bejgħ naqas b'madwar 19 %.

(b) *Sehem mis-suq*

- (93) Is-sehem tas-suq tal-industrija tal-Unjoni kien ta' 83 % fl-2008 u l-2009. Dan żdied għal 88 % fl-2010 u mbagħad għal 91 % fl-2011, qabel ma naqas għal 90 % fil-PIR. B'kollox, is-sehem tas-suq tal-industrija tal-Unjoni matul il-perjodu kkunsidrat żdied b'7 punti perċentwali.

	2008	2009	2010	2011	PIR
Sehem mis-suq tal-industrija tal-Unjoni (bil-marka proprja u dik tal-bejjiegh bl-imnut)	83 %	83 %	88 %	91 %	90 %
Indici (2008=100)	100	100	106	110	109

Sors: Investigazzjoni

(e) *Tkabbir*

- (94) Bejn l-2008 u l-PIR, meta l-konsum tal-Unjoni żdied b'9%, il-volum tal-bejgħ maħsub għall-marka tal-bejjiegh bl-imnut tal-industrija tal-Unjoni fis-suq tal-Unjoni żdied b'31 %, filwaqt li l-volum tal-bejgħ tal-industrija tal-Unjoni maħsub kemm għall-marka tal-industrija tal-Unjoni nfisha kif ukoll għal dik tal-bejjiegh bl-imnut fis-suq tal-Unjoni żdied b'19 %. Bejn l-2008 u l-PIR, l-industrija tal-Unjoni kisbet madwar 7 punti perċentwali tas-sehem mis-suq, filwaqt li importazzjonijiet li huma l-oġġett tad-dumping tilfu madwar 6 punti perċentwali tas-sehem mis-suq. Qed jiġi għalhekk konkluz li l-industrija tal-Unjoni kienet kapaċi tibbenefika minn suq li qed jikber.

(f) *Impjiegi*

- (95) Il-livell ta' impjieg tal-industrija tal-Unjoni l-ewwel naqas bi 17 % bejn l-2008 u l-2009, imbagħad niżel b'5 punti perċentwali fl-2010 u mbagħad żdied bi 11-il punt perċentwali fl-2011/PIR. B'kollox, l-impjieg tal-industrija tal-Unjoni naqas bi 11 % tul il-perjodu kkunsidrat, jiġifieri minn madwar 2 300 persuna għal madwar 2 000 persuna.

	2008	2009	2010	2011	PIR
L-impjiegi (persuni)	2 278	1 896	1 786	2 038	2 035
Indici (2008=100)	100	83	78	89	89

Sors: Investigazzjoni

(g) *Produttività*

- (96) Il-produttività tal-haddiema tal-industrija tal-Unjoni, imkejla bħala produttività (tunnellati) għal kull persuna impjegata għal kull sena, li tibda minn livell ta'

163 tunnellata għal kull impjegat, l-ewwel naqset b'10 % fl-2009 u mbagħad b'10 punti perċentwali oħra fl-2010 biex imbagħad irpiljat bi 23 punt perċentwali fl-2011 u b'1 punt perċentwali fil-PIR. B'kollox, il-produttività tal-industrija tal-Unjoni żdiedet b'4 % matul il-perjodu kkunsidrat. Dan l-iżvilupp jirrifletti l-fatt li l-waqqha fin-numru ta' haddiema kienet aktar pronunzjata minn dik fil-produzzjoni.

	2008	2009	2010	2011	PIR
Produttività (tunnellata għal kull impjegat)	163	147	130	169	169
<i>Indiċi (2008=100)</i>	100	90	80	103	104

Sors: Investigazzjoni

(h) Fatturi li jaffettwaw il-prezzijiet ta' bejgħ

- (97) Il-prezzijiet ta' unità tal-bejgħ tal-industrija tal-Unjoni ta' prodotti bil-marka tal-bejjiegh bl-imnut lil klijenti mhux relatati żdiedu b'7 % fl-2009 u naqsu bi 8 punti perċentwali fl-2010 u mbagħad b'5 punti perċentwali oħra fl-2011. Mill-2011 sal-PIR dawn il-prezzijiet żdiedu bi 3 punti perċentwali. B'kollox, dawn il-prezzijiet naqsu bi 3 % tul il-perjodu kkunsidrat minn livell ta' EUR 1 073/tunnellata għal EUR 1 041/tunnellata fil-PIR.

	2008	2009	2010	2011	PIR
Il-prezz ta' unità fis-suq tal-UE (marka tal-produttur) (EUR/tunnellata)	1 073	1 152	1 057	1 008	1 041
<i>Indiċi (2008=100)</i>	100	107	99	94	97
Il-prezz ta' unità fis-suq tal-UE (marka proprja u dik tal-bejjiegh bl-imnut) (EUR/tunnellata)	1 248	1 305	1 219	1 182	1 215
<i>Indiċi (2008=100)</i>	100	105	98	95	97

Sors: Investigazzjoni

- (98) Il-prezzijiet tal-bejgħ tal-industrija tal-Unjoni totali (kemm daww bil-marka proprja kif ukoll b'dik tal-bejjiegh bl-imnut) fis-suq tal-Unjoni lil konsumaturi mhux relatati ħadu bejn wieħed u ieħor l-istess xejra. Żdiedu b'5 % fl-2009 u naqsu b'7 punti perċentwali fl-2010 u bi 3 punti perċentwali oħra fl-2011. Mill-2011 sal-PIR dawn il-prezzijiet reġgħu żdiedu b'2 punti perċentwali. B'kollox, dawn il-prezzijiet naqsu bi 3 % tul il-perjodu kkunsidrat minn livell ta' EUR 1 248/tunnellata għal EUR 1 215/tunnellata fil-PIR.

(i) Il-kobor tal-margni tad-dumping

- (99) L-investigazzjoni stabbilixxiet kontinwazzjoni tad-dumping u l-kobor tal-margini attwali tad-dumping (jigifieri sa 44 %) ma jistax jitqies li hu negligibbli.

(j) L-irkupru minn dumping fl-imghoddi

- (100) Dawn il-makroindikaturi eżaminati hawn fuq u l-mikroindikaturi eżaminati hawn taht juru li, minkejja li l-mizuri tal-antidumping kisbu parzjalment ir-riżultat mistenni minnhom jigifieri li jnehħu l-ħsara mgarrba mill-produtturi tal-Unjoni, l-industrija xorta waħda għadha f'sitwazzjoni fraġli u vulnerabbli. Tabilhaqq il-prestazzjoni fis-segment tal-marka mill-bejjiegh bl-imnut li huwa f'kompetizzjoni diretta mal-importazzjonijiet Tajlandiżi, hija batuta f'termini ta' profitabilità. Il-prezzijiet tal-bejgħ tal-industrija tal-Unjoni f'dan is-segment tas-suq naqsu bi 3 % matul il-perjodu kkunsidrat, filwaqt li l-ispejjeż tal-produzzjoni żdiedu b'madwar 10 % matul l-istess perjodu. B'mod ċar, l-industrija tal-Unjoni ma kinitx f'pożizzjoni li tirkupra l-ispejjeż tagħha u dan irriżulta f'telf sinifikanti. Minhabba l-importanza tal-marka tal-bejjiegh bl-imnut fl-industrija tal-Unjoni tan-negozju tal-qamhirrum (li jirrapprezentaw 70 % tal-volum totali ta' bejgħ u 60 % tal-valur totali tal-bejgħ tagħha) din halliet effett fuq il-profitabbiltà globali. Għalhekk, ma setax jiġi stabbilit ebda rkupru attwali mid-dumping tal-imghoddi u huwa meqjus li l-industrija tal-Unjoni tibqa' vulnerabbli għall-effett ta' ħsara ta' kwalunkwe importazzjonijiet iddampjati fis-suq tal-Unjoni.

3.2. Elementi mikroekonomiċi

(a) Stokks

- (101) Il-livell tal-istokks tal-gheluq tal-industrija tal-Unjoni kien qed jinżel kontinwament matul il-perjodu meqjus. Dan naqas bi 2 % fl-2009, b'27 punt percentwali fl-2010, b'2 punti percentwali oħra fl-2011, u reġa' naqas b'24 punt percentwali oħra matul il-PIR. Madankollu ta' min jinnota li l-livell ta' inventarji mhuwiex indikatur sinifikanti ta' hsara għal din l-industrija partikolari. Il-livell għoli ta' inventarji fl-aħħar ta' kull sena huwa marbut mal-fatt li l-hsad u l-ipproċessar fil-laned tipikament jintemm f'Ottubru ta' kull sena. Għalhekk l-istokks huma oġġetti li qeghdin jistennew id-dispaċċ matul il-perjodu ta' Novembru sa Lulju.

	2008	2009	2010	2011	PIR
Stokk tal-gheluq (tunnellata)	193 834	189 741	136 703	133 884	88 108
<i>Indiċi (2008=100)</i>	100	98	71	69	45

Sors: Investigazzjoni

(b) Pagi

- (102) Bejn l-2008 u l-PIR, l-ispejjeż tal-ħaddiema naqsu b'7 %. B'mod speċifiku, naqsu b'16 % fl-2009, b'1 punti percentwali ieħor fl-2010 u b'10 punti percentwali fl-2011/PIR. It-tnaqqis globali matul il-perjodu kkunsidrat huwa mmexxi minn tnaqqis fl-impjieg.

	2008	2009	2010	2011	PIR
L-ispiża tax-xogħol annwali (EUR)	34 343 788	28 850 250	28 370 188	31 952 596	31 923 505
<i>Indiċi (2008=100)</i>	100	84	83	93	93

Sors: Investigazzjoni

(c) Profittabilità u qligħ fuq l-investimenti

- (103) Matul il-perjodu meqjus, il-profittabilità tal-bejgħ ta' l-industrija tal-Unjoni maħsub għall-marka tal-bejjiegh bl-imnut, espressa bħala persentaġġ tal-bejgħ nett, nizlet minn profitt ta' 5,6 % fl-2008 għal telf ta' 5,4 % fil-PIR.

	2008	2009	2010	2011	PIR
Profittabilità tal-UE (marka tal-bejjiegh bl-imnut) (% ta' bejgħ nett)	5,6 %	9,6 %	-3,3 %	-8,2 %	-5,4 %
<i>Indiċi (2008=100)</i>	100	169	-59	-145	-95
Profittabilità tal-UE (marka proprja u tal-bejjiegh bl-imnut) (% ta' bejgħ nett)	8,5 %	10,8 %	0,7 %	-0,5 %	1,6 %
<i>Indiċi (2008=100)</i>	100	127	8	-6	19
DMI (marka proprja u dik tal-bejjiegh bl-imnut) (qligħ f' % tal-valur kontabilistiku nett tal-investiment)	24,3 %	40,4 %	2,9 %	-3,0 %	4,4 %
<i>Indiċi (2008=100)</i>	100	166	12	-13	18

Sors: Investigazzjoni

- (104) Il-profittabilità tal-bejgħ tal-prodotti tal-industrija tal-Unjoni maħsuba kemm għal marka proprja kif ukoll għal marka tal-bejjiegh bl-imnut nizlet ukoll minn 8,5 % fl-2008 għal 1,6 % fil-PIR. In-nuqqas huwa għalhekk inqas eċċessiv għal bejgħ taħt il-marka tal-bejjiegh bl-imnut waħdu. It-tnaqqis fil-profittabilità huwa spjegat mill-fatt li l-prezzijiet tal-bejgħ matul il-perjodu meqjus naqas bi 3 % filwaqt li l-ispejjeż tal-produzzjoni (fil-biċċa l-kbira qamhirrum u laned mhux ipproċessati) żdiedu b'5 % matul l-istess perjodu. B'mod ċar, l-industrija tal-Unjoni ma kinitx f'pożizzjoni li tghaddi l-ispiża miżjuda tal-produzzjoni lill-klijenti tagħha.

- (105) Id-dhul mill-investimenti ("DMI"), espressa bħala qligħ (marka proprja u dik tal-bejjiegh bl-imnut) bħala persentaġġ tal-valur kontabilistiku nett tal-investimenti, segwa b'mod ġenerali x-xejra tal-profittabilità. Dan nizel minn livell ta' madwar 24,3 % fl-2008 għal 4,4 % fil-PIR, u għalhekk naqas bi 82 % matul il-perjodu meqjus.

(d) Il-fluss tal-flus u l-abbiltà li jiżdied il-kapital

- (106) Il-fluss tal-flus nett minn attivitajiet operattivi kien ta' madwar EUR 27 000 fl-2009. Ždied għal madwar EUR 23 miljun fl-2008 u għal madwar EUR 58 miljun fl-2010 qabel ma reġa' niżel għal madwar EUR 8 miljun fl-2011. Mill-2011 sal-PIR reġa' ždied bi EUR 11-il miljun. L-ebda wiehed mill-produtturi tal-Unjoni li kkooperaw ma indika li sab xi diffikultajiet biex ikattar il-kapital.

	2008	2009	2010	2011	PIR
Il-fluss tal-flus (marka proprja u dik tal-bejjiegh bl-imnut) (EUR)	26 698	23 239 572	58 654 064	7 845 330	11 077 815
<i>Indiċi (2008=100)</i>	100	87 047	219 698	29 386	41 494

Sors: Investigazzjoni

(e) Investimenti

- (107) L-investimenti annwali tal-industrija tal-Unjoni fil-produzzjoni tal-prodott simili ždiedu b'45 % mill-2008 sal-2009, naqsu b'34 punt perċentwali mill-2009 sal-2010, ždiedu b'57 punt perċentwali fl-2011 u finalment naqsu b'4 punti perċentwali mill-2011 sal-PIR. B'kollox, matul il-perjodu meqjus, l-investment ždied b'64 %, li kien intiż għall-manutenzjoni u t-tiġdid tat-tagħmir eżistenti u mhux għal raġunijiet ta' zieda tal-kapaċità.

	2008	2009	2010	2011	PIR
Investimenti netti (EUR)	6 590 078	9 545 749	7 329 354	11 093 136	10 802 751
<i>Indiċi (2008=100)</i>	100	145	111	168	164

Sors: Investigazzjoni

4. Il-konklużjoni dwar il-ħsara

- (108) Numru ta' indikaturi esperjenzaw żvilupp negattiv bejn l-2008 u l-PIR. Il-qligh fuq l-investment naqas, il-volum tal-produzzjoni naqas bi 8 %, il-kapaċità tal-produzzjoni naqset b'9 %, u l-impjiegi naqsu bi 11 %. Fir-rigward ta' livelli iktar baxxi tal-produzzjoni jehtieg li wiehed jinnota li r-rendiment tal-uċuħ tar-raba' fl-2008 kien aħjar milli mistenni u wassal għal produzzjoni oghla għall-industrija tal-Unjoni fl-istess sena. Matul l-istess perjodu, l-importazzjonijiet mit-Tajlandja (li huma primarjament fatturati f'USD) saru aktar attraenti minhabba USD aktar dgħajfef. Din iż-żieda fil-forniment ta' (kemm dak Ewropew kif ukoll dak Tajlandiż) qamhirrum ħabtet mal-kriżi ekonomika u finanzjarja fl-UE li kellha impatt fuq il-konsum. B'riżultat ta' dan, il-produzzjoni miżjuda tal-UE ma setgħetx tinbigh interament fis-suq tal-UE. Dan wassal għal tnaqqis fil-livell ta' produzzjoni u għat-tneħħija tal-istokks fis-snin ta' wara iżda ma jistax jispjega kompletament il-ħsara mġarrba.
- (109) Il-profittabilità tal-bejgħ tal-industrija tal-Unjoni ta' qamhirrum (marka proprja u dik tal-bejjiegh bl-imnut) naqas b'mod sinifikanti matul il-perjodu kkunsidrat. Is-segment tal-marka tal-bejjiegh bl-imnut, fejn l-industrija tal-UE trid tiffaċċja kompetizzjoni minn importazzjonijiet Tajlandiżi, evidentement qed jagħmel telf (il-profittabilità naqset minn profitt ta' iktar minn 5 % fl-2008 għal telf ta' iktar minn 5 % tul il-PIR). Il-produtturi tal-UE naqqsu l-prezzijiet tal-bejgħ fis-suq tal-Unjoni bi 3 % u rnexxielhom jergħu jiksbi sehem mis-suq b'dannu għall-qligh tagħhom. L-industrija għandha bżonn il-bejgħ ta' prodotti bil-marka tal-bejjiegh bl-imnut billi ma hemmx bizzejjed domanda għall-marka proprja u peress li l-bejgħ ta' prodotti bil-marka tal-bejjiegh bl-imnut jirrappreżenta madwar 60 % tal-valur totali tal-bejgħ, il-profitabbiltà ġenerali naqset minn 8,5 % għal 1,6 % matul il-perjodu kkunsidrat.
- (110) Xi indikaturi jissuggerixxu li bis-saħħa tal-miżuri fis-seħħ l-industrija reggħet kisbet l-pożizzjoni tagħha. Il-volum ta' importazzjonijiet Tajlandiżi u s-sehem mis-suq korrispondenti tagħhom naqsu kważi bin-nofs, minn 12 % fl-2008 għal 6 % biss fil-PIR. Is-sehem mis-suq tal-industrija tal-Unjoni ždied minn 83 % fl-2008 għal 90 % fil-

PR: Barra minn hekk, matul il-PIR, il-prezzijiet medji ta' importazzjonijiet Tajlandizi ma waqqgħux daww tal-industrija tal-Unjoni, iżda fl-istess ħin żammew lill-industrija tal-Unjoni milli tghaddi ż-żidiet fl-ispejjeż lill-klijenti. Indikaturi oħra wkoll immarkaw żvilupp pożittiv. L-utilizzazzjoni tal-kapaċità żdiedet bi 2 % matul il-perjodu kkunsidrat u kienet pjuttost għolja, flivell ta' 77 %, matul il-PIR. Il-volum ta' bejgħ ta' prodotti bil-marka tal-bejjiegh bl-imnut tal-industrija tal-Unjoni, li huma f'kompetizzjoni diretta ma' importazzjonijiet Tajlandiżi, żdied b'31 % u l-bejgħ totali għaž-żewġ segmenti flimkien żdied b'19 %. L-investimenti żdiedu b'64 %. Dawn il-fatturi jissuġġerixxu li l-industrija kienet kapaċi tirkupra. Madankollu, din ma kinitx kapaċi tilhaq livelli ta' profittabilità sodisfaċenti biex iżzomm sehem sostanzjali mis-suq f'suq fejn jikkompetu biss l-industrija tal-UE u l-importazzjonijiet Tajlandiżi (importazzjonijiet minn pajjiżi terzi oħra huma mxerrda u insinifikanti).

- (111) Is-sitwazzjoni tal-kompetizzjoni fuq is-suq tal-UE hija tabilhaqq delikata. Fuq naħa waħda, għal parti waħda mis-suq – is-segment tas-suq tal-marka proprja – l-industrija tal-UE ma tiffaċċjax kompetizzjoni minn barra. Is-setgħa tan-negozjar tas-sidien tal-marki meta mqabbla ma' tal-bejjiegha bl-imnut hija qawwija. Fil-fatt, dawn jistabbilixxu l-prezzijiet. Is-suq huwa wkoll konsolidat bl-erba' produttori fil-kampjun li għandhom 54 % sehem mis-suq. Min-naħa l-oħra, il-bejjiegha bl-imnut għandhom vantaġġ fis-segment tal-marki privati. Minhabba kompetizzjoni minn barra u kompetizzjoni fi ħdan l-Unjoni, il-prezzijiet huma taħt pressjoni kostanti. Bħala riżultat, huwa aktar diffiċli għall-produtturi tal-UE li jgħaddu ż-żidiet fl-ispejjeż tal-produzzjoni (primarjament qamħirrum jew laned) lill-klijenti tagħhom (l-ispejjeż tal-produzzjoni tal-industrija tal-Unjoni żdiedu bi kważi 5 % matul il-perjodu meqjus) minhabba l-pressjoni tal-prezz eżerċitata mill-importazzjonijiet Tajlandiżi.
- (112) Huwa ċar li l-industrija tal-Unjoni kienet kapaċi żżid is-sehem tagħha fis-suq billi tiffavorixxi l-volumi minflok il-prezzijiet. Min-naħa l-oħra, ma jistax jiġi injorat il-fatt li għall-maġġoranza tan-negozju tal-qamħirrum tagħha (il-marka tal-bejjiegh bl-imnut) hija ma rnexxilhiex tirkupra l-ispejjeż tagħha. Għalhekk, jista' jiġi konkluż li s-sitwazzjoni tal-industrija tal-Unjoni għadha vulnerabbli u fragli.
- (113) Bosta partijiet ikkummentaw li l-industrija tal-Unjoni rkuprat minhabba li għadd ta' indikaturi tjebu u b'mod partikolari minhabba s-sehem għoli tas-suq tal-industrija tal-Unjoni u t-twaqqigh tal-prezz negattiv.
- (114) Huwa rikonoxxut li l-istampa tal-ħsara tal-industrija tal-Unjoni hija mħallta. Il-miżuri anti-dumping laħqu parzjalment l-għan tagħhom billi neħhew ftit mill-ħsara mgarrba mill-industrija tal-Unjoni bħala konsegwenza ta' importazzjonijiet li huma l-oġġett ta' dumping mit-Tajlandja. Madankollu, kollox ma' kollox, b'mod partikolari meta titqies il-profitabbiltà baxxa u li dejjem qed tonqos, is-sitwazzjoni tal-industrija tal-Unjoni għadha fragli.
- (115) Twaqqigh tal-prezz negattiv u sehem qawwi mis-suq tal-industrija tal-Unjoni ma jippuntax awtomatikament lejn nuqqas ta' ħsara. Is-sitwazzjoni ta' kontiwazzjoni ta' importazzjonijiet li huma l-oġġett ta' dumping mit-Tajlandja (b'marġnijiet ta' dumping li jaslu sa 44 %) ikkaġunat trażżin fil-prezz fis-suq tal-UE. L-industrija tal-Unjoni, f'attentat biex terga' tikseb is-sehem mis-suq mitluf, żammet il-prezzijiet baxxi li rrizulta f'deterjorament tal-profittabilità.
- (116) Parti interessata waħda sostniet li l-evalwazzjoni tal-ħsara għandha tkun ibbażata fuq il-prestazzjoni ġenerali tal-industrija tal-Unjoni u mhux fuq il-prestazzjoni ta' segment wiehed tas-suq.

- (117) F'konformità mal-investigazzjoni originali, l-evalwazzjoni tad-dannu kienet ibbażata fuq ir-rendiment generali tal-industrija tal-Unjoni (marka tal-produttur + marka tal-bejjiegħ bl-imnut) kif ukoll, għal għadd ta' indikaturi ta' ħsara (profittabilità, il-volum tal-bejgħ u l-prezzijiet tal-bejgħ) dwar il-marka tal-bejjiegħ bl-imnut. M'hemm l-ebda ċirkustanzi li nbidlu li li kieku jiġġustifikaw devjazzjoni minn din il-metodoloġija, li tibqa' valida fl-evalwazzjoni tas-sitwazzjoni tal-industrija tal-UE. Kif imsemmi fil-Premessi (84) u (85), is-suq tal-qamhirrum xorta għadu kkaratterizzat bl-eżistenza ta' żewġ mezz ta' bejgħ u l-importazzjonijiet kollha mill-esportaturi Tajlandiżi li jikkooperaw kellhom x'jaqsmu mal-mezz tal-marka tal-bejjiegħa bl-imnut. Barra minn hekk, anke jekk tittiehed inkunsiderazzjoni l-prestazzjoni generali tal-industrija tal-Unjoni biss, fid-dawl tal-profittabbiltà baxxa u li dejjem qed tonqos, din mhux se tibdel il-konklużjoni li l-industrija tal-Unjoni tinsab f'qagħda fragli. Abbażi tal-konsiderazzjonijiet ta' hawn fuq, it-talba t'hawn fuq tigi miċhuda.
- (118) Żewġ partijiet interessati sostnew li l-inabbiltà tal-industrija tal-Unjoni tista' anke tirriżulta minn kompetizzjoni fi hdan l-UE.
- (119) Madankollu, is-sitwazzjoni tas-suq tal-UE fir-rigward tal-kompetizzjoni mhix fundamentalment differenti mis-sitwazzjoni fil-perjodu meqjus fl-investigazzjoni originali (l-eżistenza ta' żewġ kanali tal-bejgħ, madwar 20 produttur tal-UE). Madankollu, fl-2002, qabel ma l-esportazzjonijiet Tajlandiżi bdew jidhlu fis-suq tal-UE bi prezzijiet li huma l-oġġett ta' dumping, l-industrija tal-Unjoni laqget livell ta' profitt ta' aktar minn 20 % b'mod generali (marka proprja + marka tal-bejjiegħ bl-imnut) u 17 % fuq il-marka tal-bejjiegħ bl-imnut. Dan juri li l-kompetizzjoni fl-UE mhix iżżomm lill-industrija tal-Unjoni milli tikseb margini tajjeb ta' profitt. Hija pjuttost il-preżenza kontinwa ta' importazzjonijiet li huma l-oġġett ta' dumping u t-trażżin tal-prezz li jirriżulta li qed iżomm lill-industrija tal-Unjoni milli żżid il-prezzijiet tagħha.

F. **PROBABBILTÀ TAR-RIKORRENZA TAL-ĦSARA**

- (120) Fuq il-bażi tax-xejriet ta' hawn fuq jidher li l-miżuri tal-antidumping kisbu b'mod parzjali r-riżultat mistenni minnhom jiġifieri li jnehħu l-ħsara mgarrba mill-produtturi tal-Unjoni. Min-naħa l-oħra, kif muri mill-iżvilupp negattiv ta' numru ta' indikaturi ta' ħsara, l-industrija xorta għadha f'sitwazzjoni fragli u vulnerabbli.
- (121) Kif imsemmi hawn fuq, l-esportaturi Tajlandiżi m'għandhomx il-kapaċità żejda biex iżidu l-esportazzjonijiet tagħhom b'pass mgħaġġel hafna. Barra minn hekk, l-istatistika tal-kummerċ Tajlandiż tikkonferma li t-Tajlandja esportat madwar 140 000 tonnellata lil pajjiżi terzi fl-2011, li huwa madwar 7 darbiet il-volum tal-esportazzjonijiet Tajlandiżi lejn l-UE. Peress li l-prezzijiet fis-suq tal-UE jgħibu aktar qligħ meta mqabbla ma' xi swieq ta' pajjiżi terzi, huwa probabbli li l-kwantitajiet sinifikanti attwalment esportati lejn dawn il-pajjiżi se jiġu diretti mill-gdid lejn is-suq tal-UE f'każ li l-miżuri kontra d-dumping jithallew jiskadu. Dan it-tip ta' żvilupp għal għarrieda kien diġà gie osservat fl-investigazzjoni originali, meta s-sehem tas-suq tal-importazzjonijiet tal-UE mit-Tajlandja kważi rdoppja f'biss tliet snin, jiġifieri minn 6,8 % fl-2002 għal 12,7 % fl-2005.
- (122) Għalhekk, fuq il-bażi ta' dan ta' hawn fuq, wiehed jista' jikkonkludi li hemm probabbiltà ta' rikorrenza ta' ħsara f'każ li l-miżuri jiġu revokati.
- (123) Bosta partijiet interessati diġà esprimew dubbi dwar il-konklużjoni tal-probabbiltà ta' rikorrenza ta' ħsara. Qed jintqal b'mod partikolari li differenza fil-prezzijiet ta' 5 % bejn l-UE u s-swieq ta' pajjiżi terzi hija zghira wisq biex l-esportazzjonijiet tal-

qamhirrum jiddawru mill-ġdid lejn is-suq tal-UE. Dan l-argument huwa diġà indirizzat fil-Premessa (61) above. Barra minn hekk, qed jintqal li l-qamhirrum mhuwiex komodità li tista' tinqualeb faċilment bejn is-swieq. Dan l-argument, madankollu, ma ġiex sostanzjat u ma jikkorrispondix għas-sejbiet ta' din l-investigazzjoni

- (124) Għalkemm il-probabbiltà ta' rikorrenza ta' hsara hija valutazzjoni prospettiva, din hija bbażata fuq il-fatti msemmija fil-premessa (121). Għalhekk, it-talba ġiet irrifjutata.

G. L-INTERESS TAL-UNJONI

- (125) Skont l-Artikolu 21 tar-Regolament bażiku, ġie eżaminat jekk iż-żamma tal-miżuri antidumping eżistenti tmurx kontra l-interess tal-Unjoni bħala entità. Id-determinazzjoni tal-interess tal-Unjoni kienet ibbażata fuq apprezzament tad-diversi interessi involuti. Il-partijiet interessati kollha ngħataw l-opportunità li juru l-fehmiet tagħhom skont l-Artikolu 21(2) tar-Regolament bażiku.

1. L-interess tal-industrija tal-Unjoni

- (126) Kif imsemmi hawn fuq, l-industrija tal-Unjoni għadha kemxejn fragli u vulnerabbli. Hija li kieku tuża l-kontinwazzjoni tal-miżuri li żżid il-prezzijiet tal-bejgħ tagħha (b'mod partikolari għall-marka tal-bejjiegh bl-imnut) sabiex tirkupra ż-żieda fl-ispejjeż tal-produzzjoni. Dan jippermetti lill-industrija ttejjeb il-qagħda finanzjarja tagħha.

2. L-interess tal-bejjiegha bl-imnut u tal-konsumaturi

- (127) Intalbet il-kooperazzjoni ta' aktar minn 40 importatur/bejjiegh bl-imnut u żewġ organizzazzjonijiet kummerċjali/konsumaturi. Bejjiegh bl-imnut wiehed biss offra l-kooperazzjoni tiegħu. L-importazzjonijiet tiegħu kienu jirrappreżentaw frazzjoni żgħira tal-importazzjonijiet totali mit-Tajlandja matul il-PIR. Is-sehem tal-fatturat tiegħu marbut mal-qamhirrum kien negligibbli meta mqabbel mal-fatturat totali tiegħu. Barra minn hekk, il-bejgħ mill-ġdid tal-qamhirrum iġġenera profitt għoli ħafna matul il-PIR. Dawn il-fatturi jissuġġerixxu li l-bejjiegha bl-imnut mhux se jkunu affettwati sproporzjonatament, anke jekk il-miżuri jiġu estiżi.
- (128) Fl-istess hin, għadd ta' assoċjazzjonijiet kummerċjali għamlu sottomissjonijiet u attendew seduta ta' smigh. Huma jsostnu li l-miżuri antidumping għandhom jitwaqqfu minhabba li s-sehem tas-suq tal-importazzjonijiet Tajlandiżi huwa baxx u qed jonqos filwaqt li s-sehem tas-suq tal-industrija tal-Unjoni huwa għoli u qed jiżdied.
- (129) Sa fejn il-konsumaturi huma kkonċernati, il-medja tal-infiq f'qamhirrum għal kull unità domestika hija limitata ħafna, sa EUR 5 fis-sena. Filwaqt li jitqies il-livell moderat tal-miżuri attwali, l-effetti tal-impożizzjoni kontinwata ta' miżuri x'aktarx li jkunu negligibbli għall-konsumaturi.
- (130) Fid-dawl ta' dan ta' hawn fuq u meta wiehed iqis il-grad baxx ta' kooperazzjoni b'mod ġenerali, huwa għalhekk meqjus li l-qagħda tal-bejjiegha bl-imnut u l-konsumaturi fl-Unjoni x'aktarx li mhijiex se tkun affettwata mill-miżuri proposti.

3. Riskju ta' nuqqas ta' provvista / kompetizzjoni fis-suq tal-UE

- (131) L-ewwel għandu jitfakkar li l-għan tal-miżuri tal-antidumping mhuwiex li jwaqqfu l-aċċess fl-Unjoni għall-importazzjonijiet li fuqhom ġew imposti miżuri, iżda li jelimina l-impatt ta' kondizzjonijiet distorti tas-suq li jirriżultaw mill-preżenza kontinwata ta' importazzjonijiet li huma l-oġġett ta' dumping.
- (132) Il-konsum tal-UE żdied b'9 % matul il-PIR, jiġifieri laħaq madwar 350 000 tonnellata. Il-kapaċità tal-industrija tal-Unjoni baqgħet taqbeż id-domanda matul il-perjodu

meqjus, u laħqet livell ta' madwar 440 000 tonnellata fil-PIR. Hemm biżżejjed kompetizzjoni bejn il-produtturi tal-UE. B'operat b'rata ta' utilizzazzjoni tal-kapaċità ta' 77 % matul il-PIR, jidher li l-industrija tal-Unjoni għandha l-kapaċità żejda biex tkompli żżid il-produzzjoni tagħha aktar fil-każ ta' domanda akbar. Importazzjonijiet minn pajjiżi terzi oħra, notevolment l-Istati Uniti u r-RPĊ jistgħu wkoll jissodisfaw parti mid-domanda. Kif imsemmi hawn fuq, ta' min jinnota li l-miżuri antidumping mhumix maħsuba biex iwaqqfu l-importazzjonijiet mit-Tajlandja lejn l-UE. B'kunsiderazzjoni tal-livell baxx tal-miżuri, huwa mistenni li l-importazzjonijiet Tajlandiżi ser ikomplu jirrappreżentaw ċertu sehem fis-suq tal-UE.

- (133) Fid-dawl tal-kunsiderazzjonijiet t'hawn fuq, ma jistax jiġi konkluż li ż-żamma tal-miżuri antidumping x'aktarx li tirriżulta f'nuqqas ta' provvista fis-suq tal-UE jew f'restrizzjoni tal-kompetizzjoni fis-suq tal-UE.

4. Konklużjoni dwar l-interess tal-Unjoni

- (134) Fuq il-bażi ta' dan ta' hawn fuq, jidher li l-effetti negattivi tal-kontinwazzjoni tal-miżuri se jkun limitat u fl-ebda każ sproporzjonat meta mqabbel mal-benefiċċji tal-estensjoni tal-miżuri għall-industrija tal-Unjoni.

H. IL-MIŻURI ANTIDUMPING

- (135) Il-partijiet kollha ġew mgħarrfa dwar il-fatti essenzjali u l-kunsiderazzjonijiet li abbazi tagħhom kien maħsub li jiġi rakkomandat li jinżammu l-miżuri eżistenti. Dawn ingħataw ukoll perjodu għas-sottomissjoni tal-kummenti tagħhom wara dan l-iżvelar. Is-sottomissjonijiet u l-kummenti ngħataw kunsiderazzjoni fejn neċessarju.
- (136) Minn dan t'hawn fuq isegwi li, kif previst fl-Artikolu 11(2) tar-Regolament bażiku, għandhom jinżammu l-miżuri antidumping applikabbli għall-importazzjonijiet ta' qamħirrum ippreparat jew ippreservat li joriġinaw mit-Tajlandja. Huwa mfakkar li dawn il-miżuri jikkonsistu f'dazju *ad valorem* b'rati differenti.
- (137) Ir-rati tad-dazju antidumping tal-kumpaniji individwali speċifikati f'dan ir-Regolament japplikaw biss għall-importazzjonijiet tal-prodott ikkonċernat prodotti minn dawn il-kumpaniji u għalhekk mill-entitajiet ġuridiċi speċifiċi msemmija. L-importazzjonijiet tal-prodott ikkonċernat immanifatturat minn kwalunkwe kumpanija oħra mhux imsemmija speċifikament fil-parti operattiva ta' dan ir-Regolament bl-isem u l-indirizz tagħha, inklużi l-entitajiet relatati ma' daww imsemmija speċifikament, ma jistgħux jibbenefikaw minn dawn ir-rati u għandhom ikunu soġġetti għar-rata tad-dazju applikabbli għall-“kumpaniji l-oħra kollha”.
- (138) Kwalunkwe pretensjoni li titlob l-applikazzjoni ta' dawn ir-rati ta' dazju tal-antidumping individwali (pereż. wara bidla fl-isem tal-entità jew wara t-twaqqif ta' entitajiet godda tal-produzzjoni jew bejgħ) għandha tiġi indirizzata lill-Kummissjoni⁸ flimkien mal-informazzjoni kollha rilevanti, b'mod partikolari kwalunkwe bidla fl-attivitajiet tal-kumpanija marbuta mal-produzzjoni, bejgħ domestiku u għall-esportazzjoni assoċjata ma', pereżempju, dik il-bidla fl-isem jew dik il-bidla fl-entitajiet tal-produzzjoni jew bejgħ. Jekk xieraq, ir-Regolament għandu jiġi emendat għal dan billi tiġi aġġornata l-lista tal-kumpaniji li jibbenefikaw mir-rati tad-dazju individwali,

⁸

European Commission, Directorate-General for Trade, Directorate H, B-1049 Brussels, Belgium.

ADOTTAT DAN IR-REGOLAMENT:

Artikolu 1

1. B'dan qed jiġi impost dazju antidumping definittiv fuq l-importazzjonijiet ta' qamhirrum (*Zea mays var. saccharata*) bil-qalba ppreparat jew ippreservat permezz tal-hall jew aċtu aċetiku, mhux iffriżat, li jaqgħu taħt il-kodiċi NM ex 2001 90 30 (Kodiċi TARIC 2001 90 30 10) u qamhirrum (*Zea mays var. saccharata*) bil-qalba ppreparat jew ippreservat izda mhux bil-hall jew aċtu aċetiku, mhux iffriżat, għajr prodotti tal-intestatura 2006, li attwalment jaqgħu taħt il-kodiċi NM ex 2005 80 00 (il-Kodiċi TARIC 2005 80 00 10), li joriginaw mit-Tajlandja.

2. Ir-rata tad-dazju antidumping definittiva applikabbli għall-prezz nett u hieles fil-fruntiera tal-Unjoni, qabel id-dazju, tal-prodotti deskritti fil-paragrafu 1 u manifatturati mill-kumpaniji mnizzla hawn taħt għandha tkun kif ġej:

Kumpanija	Dazju antidumping (%)	Il-Kodiċi Addizzjonali TARIC
Karn Corn Co Ltd., 68 Moo 7 Tambol Saentor, Thamaka, Kanchanaburi 71130, it-Tajlandja	3,1	A789
Kuiburi Fruit Canning Co., Ltd, 236 Krung Thon Muang Kaew Building, Sirindhorn Rd., Bangplad, Bangkok 10700, it-Tajlandja	14,3	A890
Malee Sampran Public Co., Ltd, Abico Bldg. 401/1 Phaholyothin Rd., Lumlookka, Pathumthani 12130, it-Tajlandja	12,8	A790
River Kwai International Food Industry Co., Ltd, 52 Thaniya Plaza, 21st Floor, Silom Rd., Bangrak, Bangkok 10500, it-Tajlandja	12,8	A791
Sun Sweet Co., Ltd, 9 M. 1, Sanpatong, Chiang Mai 50120, it-Tajlandja	11,1	A792
Manifatturi elenkati fl-Anness I	12,9	A793
Il-kumpaniji l-oħra kollha	14,3	A999

3. Sakemm mhux speċifikat mod ieħor, għandhom japplikaw id-dispożizzjonijiet fis-seħh dwar id-dazju doganali.

Artikolu 2

L-Artikolu 1(2) jista' jiġi emendat billi jiġi miżjud il-produttur esportatur il-ġdid mal-kumpaniji li jikkooperaw li mhumiex inklużi fil-kampjun u għaldaqstant soġġetti għar-rata ta' dazju medja ppezata ta' 12,9 % fejn kwalunkwe produttur esportatur ġdid fit-Tajlandja jipprovdi biżżejjed evidenza lill-Kummissjoni li:

a) ma jkunx esporta lejn l-Unjoni l-prodott deskritt fl-Artikolu 1(1) waqt il-perjodu tal-investigazzjoni (l-1 ta' April 2011 sat-30 ta' Marzu 2012);

- b) mhuwiex relatat mal-ebda wiehed mill-esportaturi jew produttori fit-Tajlandja li huma soġġetti għall-miżuri imposti minn dan ir-Regolament, u
- c) ikun effettivament esporta lejn l-Unjoni l-prodott ikkonċernat wara l-perjodu tal-investigazzjoni li fuqu huma bbażati l-miżuri, jew li jkun dahal f'obbligu kuntrattwali irrevokabbli sabiex jesporta kwantità sinifikanti lejn l-Unjoni.

Artikolu 3

Dan ir-Regolament jidhol fis-seħh l-ghada tal-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill

Il-President

ANNESS I

Lista tal-manufatturi li jikkooperaw imsemmija fl-Artikolu 1(2) taht il-kodiċi addizzjonali TARIC A793:

Isem	Indirizz
Agro-On (Thailand) Co., Ltd.	50/499-500 Moo 6 Baan Mai, Pakkret, Monthaburi 11120, Thailand
B.N.H. Canning Co., Ltd.	425/6-7 Sathorn Place Bldg., Klongtonsai, Kongsan Bangkok 10600, Thailand
Boonsith Enterprise Co., Ltd.	7/4 M.2, Soi Chomthong 13, Chomthong Rd., Chomthong, Bangkok 10150, Thailand
Erawan Food Public Company Limited	Panjathani Tower 16th floor, 127/21 Nonsee Rd., Chongnonsee, Yannawa, Bangkok 10120, Thailand
Great Oriental Food Products Co., Ltd.	888/127 Panuch Village Soi Thanaphol 2, Samsen-Nok, Huaykwang, Bangkok 10310, Thailand
Lampang Food Products Co., Ltd.	22K Building, Soi Sukhumvit 35, Klongton Nua, Wattana, Bangkok 10110, Thailand
O.V. International Import-Export Co., Ltd.	121/320 Soi Ekachai 66/6, Bangborn, Bangkok 10500, Thailand
Pan Inter Foods Co., Ltd.	400 Sunphavuth Rd, Bangna, Bangkok 10260, Thailand
Siam Food Products Public Co., Ltd.	3195/14 Rama IV Road, Vibulthani Tower 1, 9th Fl., Klong Toey, Bangkok, 10110 Thailand
Viriyah Food Processing Co. Ltd.	100/48 Vongvanij B Bldg, 18th Fl, Praram 9 Rd., Huay Kwang, Bangkok 10310 Thailand
Vita Food Factory (1989) Ltd.	89 Arunammarin Rd., Banyikhan, Bangplad, Bangkok 10700, Thailand